



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (17.3.2025) தலைமைச் செயலகத்தில், தென்னிந்திய பொறியியல் உற்பத்தியாளர்கள் சங்கத்தின் தலைவர் மிதுன் ராம்தாஸ், துணைத் தலைவர் ஆர்.அருண் மற்றும் நிர்வாகிகள், ஃபவுண்டர்ஸ் டெவலப்மென்ட் ஃபவுண்டேஷன் இயக்குநர் ஆர்.சரவணன், இந்திய பம்பு உற்பத்தியாளர்கள் சங்கத்தின் இயக்குநர் கே.வி.கார்த்திக், இந்திய வார்ப்புத் தொழிலாளர்கள் நிறுவனத்தின் தலைவர் கே.வேலுசாமி ஆகியோர் சந்தித்து, தமிழ்நாடு அரசின் 2025-26 நிதிநிலை அறிக்கையில், கோவை மாவட்டத்தில் உயர் தொழில்நுட்ப பம்பு மோட்டார் உற்பத்திக்கான உயர்திறன் மையம் மற்றும் வார்ப்புத் தொழிலுக்கான உயர்திறன் மையம் தொழில் கூட்டமைப்பினரோடு இணைந்து டிட்கோ நிறுவனம் அமைக்கும் என்று அறிவித்தமைக்காக நன்றி தெரிவித்துக் கொண்டனர். உடன் அமைச்சர் வி.செந்தில்பாலாஜி உள்ளார்.



துணை முதலமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (17.3.2025) தமிழ்நாடு நகர்ப்புற வாழ்விட மேம்பாட்டு வாரிய திட்டப் பகுதிகளில் கட்டப்பட்டு வரும் குடியிருப்புகளின் கட்டுமானப் பணிகள் குறித்த ஆய்வுக் கூட்டம் நடைபெற்றது. இக்கூட்டத்தில் அமைச்சர் தா.மோ.அன்பரசன், கூடுதல் முதலமைச்சர் செயலாளர் திருமதி காகர்லா உஷா, உயரதிகாரிகள் அன்சல் மிஸ்ரா, நா.காளிதாஸ், வி.எஸ்.கிருஷ்ணசாமி, சு.லால் பகதூர் மற்றும் அரசு உயர் அலுவலர்கள் கலந்து கொண்டனர்.

நகர்ப்புற வாழ்விட மேம்பாட்டு வாரியத்தால் கட்டப்பட்டுவரும்

15,455 அடுக்குமாடிக் குடியிருப்பு பணிகளை விரைந்து நிறைவேற்றுக!

துணை முதல்வர் உதயநிதி ஸ்டாலின் – அலுவலர்களுக்கு அறிவுரை!

சென்னை, மார்ச் 19- சென்னை மற்றும் சுற்றியுள்ள பகுதிகளில் தமிழ்நாடு நகர்ப்புற வாழ்விட மேம்பாட்டு வாரியத்தால் மேற்கொள்ளப்பட்டு வரும் 15,455 அடுக்குமாடி குடியிருப்புகளுக்கான கட்டுமானப் பணிகளை உரிய காலத்தில் முடிக்க வேண்டும் என்று துணை முதலமைச்சர் உதயநிதி ஸ்டாலின் அவர்கள் அலுவலர்களுக்கு அறிவுரை வழங்கினார்.

தமிழ்நாடு துணை முதலமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (17.3.2025) தமிழ்நாடு நகர்ப்புற வாழ்விட மேம்பாட்டு வாரிய திட்டப் பகுதிகளில் மேற்கொள்ளப்பட்டுவரும் குடியிருப்புகளின் கட்டுமானப் பணிகள் குறித்த ஆய்வுக் கூட்டம் நடைபெற்றது.

முதலமைச்சர் மு.க.ஸ்டாலின் அவர்கள் தலைமையிலான அரசு பொறுப்பேற்ற பின்னர், வீற்ற ஏழை எளிய மக்களுக்காகவும், குடிசைப் பகுதிகளில் வாழும் மக்களுக்காகவும் கடந்த நான்கு ஆண்டுகளில் தமிழ்நாடு நகர்ப்புற வாழ்விட மேம்பாட்டு வாரியத்தால் சென்னையில் 34 திட்டப் பகுதிகளில் 16,888 அடுக்குமாடி

குடியிருப்புகளும், தமிழ்நாடு முழுவதும் இதர மாவட்டங்களில் 100 திட்டப் பகுதிகளில் 30,041 அடுக்குமாடி குடியிருப்புகளும் என மொத்தம் 134 திட்டப் பகுதிகளில் ரூ.5,330 கோடி மதிப்பீட்டில் கட்டப்பட்ட 46,929 அடுக்கு மாடி குடியிருப்புகள் திறந்து வைக்கப்பட்டுள்ளன.

தற்போது சென்னை மற்றும் சுற்றியுள்ள 48 திட்டப் பகுதிகளில் 15,455 அடுக்குமாடி குடியிருப்புகள் கட்டப்பட்டு வருகின்றன. இக்குடியிருப்புகள், ஒவ்வொன்றும் தலா 400 சதுர அடி பரப்பளவுடன், ஒரு பல்நோக்கு அறை, படுக்கை அறை, சமையல் அறை மற்றும் கழிவறை ஆகிய வசதிகளுடன் கட்டப்படவுள்ளன.

மேலும், அனைத்து குடியிருப்பு வளாகங்களும், தார் சாலை வசதி, குடிநீர் வசதி, கழிவுநீர்நேற்று வசதி, மழைநீர் சேகரிப்பு கட்டமைப்பு ஆகிய வசதிகளுடன் அமைக்கப்பட்டு வருகின்றன.

தமிழ்நாடு நகர்ப்புற வாழ்விட மேம்பாட்டு வாரியத்தால் கட்டப்பட்டு வரும் 15,455 அடுக்குமாடி குடியிருப்புகள் உரிய காலத்திற்குள் முடிக்கப்பட்டு, முதலமைச்சர் அவர்கள் பயணாளிகளுக்கு வீடுகளை வழங்கும் வகையில் அலுவலர்கள்

தொடந்து ஆய்வு மேற்கொண்டு கட்டுமான பணிகளை கண்காணித்திட தமிழ்நாடு துணை முதலமைச்சர் அவர்கள் அறிவுறுத்தினார்.

மேலும், வாரிய திட்டப்பகுதிகளில் மின் இணைப்பு, குடிநீர் இணைப்பு, கழிவுநீர் இணைப்பு ஆகிய பணிகளை ஒருங்கிணைத்து உடரிய நேரத்தில் முடிக்க வேண்டும் என்று தெரிவித்தார். புனரமைப்பு பணிகள் மேற்கொள்ளப்பட்டுவரும் குடியிருப்புகளில் பணிகளை குறித்த காலத்திற்குள் முடிக்கவும் துணை முதலமைச்சர் அவர்கள் அலுவலர்களுக்கு அறிவுறுத்தினார்.

இக்கூட்டத்தில் குறு, சிறு மற்றும் நடுத்தரத் தொழில் நிறுவனங்கள் துறைய அமைச்சர் தா.மோ.அன்பரசன், தமிழ்நாடு வீட்டு வசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா, தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் அன்சல் மிஸ்ரா, வாரிய செயலாளர் நா.காளிதாஸ், தலைமை பொறியாளர்கள் வி.எஸ்.கிருஷ்ணசாமி, சு.லால் பகதூர், மற்றும் அரசு உயர் அலுவலர்கள் கலந்து கொண்டனர்.

பா.ஜ.க. ஆளும் மாநிலங்களுக்கு அதிக நிதி ஒதுக்கும் ஒன்றிய அரசு

முற்போக்குச் சிந்தனை கொண்ட தமிழ்நாட்டைத் தண்டிப்பது ஏன்?

புதுடெல்லி, மார்ச் 19-

2025ஆம் ஆண்டுக்கான ஒன்றிய அரசின் பட்ஜெட் மீதான விவாதத்தில் நாடாளுமன்ற மாநிலங்களவையில் திமுக எம்.பி. இரா. கிராஜன் உரையாற்றிய போது, 2025-26ல் ஒன்றிய அரசாங்கம் ரூபாய். 50,65,345 கோடி செலவுக்கும் என மதிப்பிடப்பட்டுள்ளது என்பது கடந்த நிதியாண்டை விட 7.4 சதவீதம் அதிகம் என்றாலும், கடந்த ஆண்டை விட வருவாய் செலவு 6.7 சதவீதமும், மூலதனச் செலவு 10.1 சதவீதமும் அதிகரிக்கும் என கூறியுள்ளார்.

அதிக மக்கள் தொகை கொண்ட சில பெரிய மாநிலங்கள் ஒன்றிய அரசிடமிருந்து பெரும் பங்கை பெறுகின்ற நிலையில், உற்பத்தி, முற்போக்கு சிந்தனை, மக்களின் ஊழலையும் உரிமை ஆகியவற்றை முதன்மையாக வைத்திருக்கும் தமிழ்நாடு போன்ற மாநிலங்கள் தண்டிக்கப்படுவதாக குற்றம்சாட்டி யுள்ளார்.

ஒன்றிய அரசின் மொத்த வருவாயில் 60 சதவீதம் மகாராஷ்டிரா, தமிழ்நாடு போன்ற தென்னிந்திய மாநிலங்களில் இருந்து கிடைத்தாலும், அந்த மாநிலங்களுக்கான வளர்ச்சித் திட்டங்களுக்காக பணத்தைத் திரும்பப் பெறுகிறோமா என்பது பில்லியன் டாலர் கேள்வியாக உள்ளதாக குறிப்பிட்டுள்ள எம்.பி. கிராஜன், இந்த அரசு பதவியேற்ற 2014ஆம் ஆண்டு முதல் தமிழ்நாட்டு மக்களுக்கு ஒன்றிய அரசால் ஆண்டுதோறும் துரோகம் இழைத்து வருவதாக குற்றம்சாட்டி முன்வைத்துள்ளார்.

ஒன்றிய கருவலத்துக்கு தமிழ்நாட்டின் பங்களிப்பு!
நிதிப் புறநாக்குறையை வெகுவாகக் குறைத்துவிட்டதாக ஒன்றிய அரசு பெருமதி கொள்கிறது. ஆனால் மகாத்மா காந்தி தேசிய ஊரக போன்ற வேலைவாய்ப்பு உத்தரவாத திட்டத்திற்கான (MGNREGA) ஒதுக்கீட்டில் பெரும் குறைபாடு பெய்துள்ளதையும், இதை இந்தியர்கள் தாங்களே கொள்ள வேண்டியுள்ளதாகவும் குறிப்பிட்ட கிராஜன், இது செருப்புக்கு தகுந்தபடி காலை வெட்டுவது போன்றது குறிப்பிட்டுள்ளார்.

ஒன்றிய கருவலத்திற்கு தமிழகத்தின் பங்களிப்பு அதிகமாக இருந்தாலும் தமிழ்நாட்டிற்கான பல்வேறு திட்டங்களின் கீழ் ஒதுக்கப்பட்ட நிதியை குறைத்து தமிழ்நாட்டு மக்களின் விரும்பத்திற்கு நிதி அமைச்சர் துரோகம் செய்து விட்டார் என்றுதான் சொல்ல வேண்டும் என சாடியுள்ளார்.

புதுடெல்லி, மார்ச் 19-

2025ஆம் ஆண்டுக்கான ஒன்றிய அரசின் பட்ஜெட் மீதான விவாதத்தில் நாடாளுமன்ற மாநிலங்களவையில் திமுக எம்.பி. இரா. கிராஜன் உரையாற்றிய போது, 2025-26ல் ஒன்றிய அரசாங்கம் ரூபாய். 50,65,345 கோடி செலவுக்கும் என மதிப்பிடப்பட்டுள்ளது என்பது கடந்த நிதியாண்டை விட 7.4 சதவீதம் அதிகம் என்றாலும், கடந்த ஆண்டை விட வருவாய் செலவு 6.7 சதவீதமும், மூலதனச் செலவு 10.1 சதவீதமும் அதிகரிக்கும் என கூறியுள்ளார்.

அதிக மக்கள் தொகை கொண்ட சில பெரிய மாநிலங்கள் ஒன்றிய அரசிடமிருந்து பெரும் பங்கை பெறுகின்ற நிலையில், உற்பத்தி, முற்போக்கு சிந்தனை, மக்களின் ஊழலையும் உரிமை ஆகியவற்றை முதன்மையாக வைத்திருக்கும் தமிழ்நாடு போன்ற மாநிலங்கள் தண்டிக்கப்படுவதாக குற்றம்சாட்டி யுள்ளார்.

ஒன்றிய அரசின் மொத்த வருவாயில் 60 சதவீதம் மகாராஷ்டிரா, தமிழ்நாடு போன்ற தென்னிந்திய மாநிலங்களில் இருந்து கிடைத்தாலும், அந்த மாநிலங்களுக்கான வளர்ச்சித் திட்டங்களுக்காக பணத்தைத் திரும்பப் பெறுகிறோமா என்பது பில்லியன் டாலர் கேள்வியாக உள்ளதாக குறிப்பிட்டுள்ள எம்.பி. கிராஜன், இந்த அரசு பதவியேற்ற 2014ஆம் ஆண்டு முதல் தமிழ்நாட்டு மக்களுக்கு ஒன்றிய அரசால் ஆண்டுதோறும் துரோகம் இழைத்து வருவதாக குற்றம்சாட்டி முன்வைத்துள்ளார்.

ஒன்றிய கருவலத்துக்கு தமிழ்நாட்டின் பங்களிப்பு!
நிதிப் புறநாக்குறையை வெகுவாகக் குறைத்துவிட்டதாக ஒன்றிய அரசு பெருமதி கொள்கிறது. ஆனால் மகாத்மா காந்தி தேசிய ஊரக போன்ற வேலைவாய்ப்பு உத்தரவாத திட்டத்திற்கான (MGNREGA) ஒதுக்கீட்டில் பெரும் குறைபாடு பெய்துள்ளதையும், இதை இந்தியர்கள் தாங்களே கொள்ள வேண்டியுள்ளதாகவும் குறிப்பிட்ட கிராஜன், இது செருப்புக்கு தகுந்தபடி காலை வெட்டுவது போன்றது குறிப்பிட்டுள்ளார்.

ஒன்றிய கருவலத்திற்கு தமிழகத்தின் பங்களிப்பு அதிகமாக இருந்தாலும் தமிழ்நாட்டிற்கான பல்வேறு திட்டங்களின் கீழ் ஒதுக்கப்பட்ட நிதியை குறைத்து தமிழ்நாட்டு மக்களின் விரும்பத்திற்கு நிதி அமைச்சர் துரோகம் செய்து விட்டார் என்றுதான் சொல்ல வேண்டும் என சாடியுள்ளார்.

9.95 சதவீதம் அதிகமாகும் என்றும், இதன் பெரும்பகுதி மக்களுக்கு கான பல்வேறு நலத் திட்டங்களுக்காக குறிப்பாக ஏழைகள் மற்றும் விளிம்புநிலை மக்களுக்கு செலவிடப்படுவதாக தமிழ்நாடு அரசின் நடவடிக்கையை சுட்டிக்காட்டி பேசியுள்ளார்.

நிதிப் புறநாக்குறையைக் குறைப்பதற்காக மூலதனச் செலவைக் குறைத்துள்ள ஒன்றிய அரசு, மகாத்மா காந்தி தேசிய ஊரக வேலைவாய்ப்பு உத்தரவாத திட்டத்திற்கான ஒதுக்கீட்டைக் குறைத்துள்ளதே தவிர, GST மற்றும் டெட்ரோல் மற்றும் டீசல் மீதான வரிக்களைக் குறைக்கக் கூடாது என முடிவெடுத்திருப்பது இந்திய மக்களுக்கு இழைக்கப்படும் மிகப்பெரிய அநீதியாகும் என்றும் குற்றம்சாட்டியுள்ளார்.

பாஜக அரசு ஆட்சியில் உள்ள கடந்த 10 ஆண்டுகளில், உணவு பணவீக்கம் 6.18 சதவீதம் கல்வி பணவீக்கம் 11 சதவீதம், சுகாதார பணவீக்கம் 14 சதவீதம் தங்களைக் குறிப்பதாக புள்ளி விவரங்களை சுட்டிக்காட்டியுள்ள எம்.பி. கிராஜன், இதனால் இந்திய குடும்பங்களை முட்டாட்கியுள்ளதாக வேதனையை வெளிப்படுத்தியுள்ளார்.

சாதித்துக் காட்டும் தமிழ்நாடு அரசு!
குடும்ப சேமிப்பு 25 சதவீதத்திலிருந்து 15 ஆகக் குறைந்துள்ளது என்றும், தனிநபர் செலவினம் என்பது கிராமப்புறங்களில் 4,226 ரூபாயாகவும், நகர்ப்புறங்களில் 6,996 ரூபாயாகவும் உள்ளன எனவும், ஒன்றிய அரசால் இதை சாதிக் முடியாது என்றும், தமிழ்நாடு போன்ற முற்போக்கான மாநிலங்களின் பங்களிப்புகளில்லாததால் சாதிக் முடியும் என்றும் விளக்கம் அளித்துள்ளார் திமுக எம்.பி. கிராஜன்.

தமிழ்நாட்டின் தனிநபர் வருமானம் கோர்ட்டை விட 5 மடங்கும், உத்தரபிரதேசத்தை விட 3 மடங்கும், மொத்த இந்திய நாட்டை விட 2 மடங்கு அதிகம் என்றாலும், கல்வி, ரயில்வே, உட்கட்டமைப்பு போன்றவற்றுக்கு உரிய நிதியை வழங்காமல் ஒன்றிய அரசு தமிழ்நாட்டு மக்களுக்கு சவால் விடுவதாக குடும்ப அதிகாரியை கிராஜன் பதிலடி செய்துள்ளார்.

இந்தியாவில் மணிப்பூரை விட வேறு எந்த மாநிலமும் வன்முறை மற்றும் கொலைகளை கண்டிராத நிலையில், பிரதமர் நரேந்திர மோடி கடந்த 3 ஆண்டுகளில் உலகம் முழுவதும் பய

அரிய ஆளுமைகளுடன் அழுத்தமான பதிவுகள்!

என்னை நெளிய வைத்த ஸ்டாலின்!

லேனா தமிழ்வாணன்

கட்சியில் கலைஞருக்கு அடுத்தபடியான செல்வாக்குடன் இருந்த மு.க.ஸ்டாலின் அவர்களிடம், அவரது கட்சியைச் சேர்ந்த, புதுக்கோட்டையின் உயரிய பொறுப்பாளரை பற்றிய, எங்களுது மனக்குறைகளை (புகார்களை) அவரிடமே சொல்லத் துணிந்ததும், அவர் வழியாக தீர்வு பெற வேண்டும் என்பதும், எனக்கு உடன்பாடான விஷயங்கள் அல்ல. இருப்பினும், இந்த மாதிரியாக ஆட்டம் போடும் ஒருவன் கொடூரத்தை அடக்க, ஒரு பத்திரிகையாளனுக்கு இல்லாத உரிமையா என்ற மனக்கேள்வியும், உறவினரின் வற்புறுத்தலும் என் செயலை நியாயப்படுத்திக் கொள்ள துணைபுரிந்தன எனலாம்.

உறவினர், பாதிக்கப்பட்டவர் என்பதால், அவர் உணர்ச்சிவசப்பட்டு ஏதேனும் ஓவராகப் பேசிவிட, 'என் விரலைக் கொண்டு என் கண்ணையே குத்திக் கொள்ள சொல்கிறீர்களா...' என்ற பாணியில் ஸ்டாலின் அவர்கள் ஏதேனும் சொல்லிவிட்டால் என்ன செய்வது, நானே மிகப் பக்குவமாக எடுத்துச் சொன்னேன். கண் கூட சிமிட்டாமல், கூர்மையாக கவனித்துக் கேட்டுக் கொண்ட ஸ்டாலின் அவர்களின் முகப்போக்கு, மாறியதை கண்டேன். அது என் மீதான பிரதிபலிப்பா, கட்சிக்காரர் மீதான கோபமா என, முதலில் என்னால் புரிந்துக் கொள்ள முடியவில்லை.

ஓர் அடையாள வார்த்தையைச் சொல்லி, 'அவரா...' என்றாரே பார்க்கலாம்.

அவர் உதிர்ந்த வார்த்தைகள், பல செய்திகளை எங்களுக்கு புரிய வைத்ததாக, நான் உணர்ந்தேன். நான் புரிந்து கொண்ட அர்த்தம் ஒன்றை மட்டும் சொல்லட்டுமா?

'அந்த ஆள் அப்படித்தான், தெரிந்ததுதான்! உங்க ஈட்டமும் ஆரம்பித்து விட்டாரா?' என்பதே அது. 'என்ன சாப்பிடுகிறீர்கள்?' 'ஒன்றும் வேண்டாம்...'

'நான் பார்த்துக்கிறேன்...' என்றார்.

என் உறவினருக்கு ஒரு வகையில் ஆறுதல் என்றாலும், ஸ்டாலின் அவர்கள் உடனே போனை எடுத்து, அந்தத் திருகுதாள மனிதரை லைனில் பிடித்து, ஒரு வாங்கு வாங்கவில்லையே, கையோடு விசாரிக்க வில்லையே என்ற ஏமாற்றம் இருந்தது.

விடைபெற்று வெளியே வந்ததும், என் ஊகம் சரியெனும் விதமாக, 'கையோடு நடவடிக்கை எடுப்பார் என எதிர்பார்த்தேன்...' என்றார், உறவினர் என்னிடம்.

'அப்படி இல்லாங்க, கலைஞரே கட்சிக்கு எதிராகவும், தனக்கு எதிராகவும் நடந்தவர்களையும், பொது வாழ்வில் கறைகளை சேர்த்துக் கொண்டவர்களையும் மிகக் கவனத்துடன் கையாண்டிருக்கிறார். 'ஒரு சம்பவத்திற்காக, கட்சியின் முக்கியப் பிரமுகர்களை ஏனோ தானோ எனக் கையாள முடியாது. நம்மை வைத்துக் கொண்டே விசாரிப்பதும், கண்டிப்பதும் நன்றாக இராது. பக்குவப்பட்ட தலைவர்களின் அணுகுமுறை, நீங்கள் எதிர்பார்க்கும் அளவிற்கு இராது.

'நடந்தவை உண்மை தானா, பொய்யா, புனைந்துரையா, மிகைப்படுத்தலா என, வேறு, 'சோர்ஸ்' மூலம் விசாரிப்பார் போல! மேலும், அவரே போன் போட்டு பேசுமளவு அந்த கட்சிக்காரருக்குத் தரமோ, தகுதியோ இல்லாமல் இருக்கலாம். மாவட்ட அளவில் பெரிய பொறுப்பில் இருப்பவர் வழியே எச்சரிக்கை மணி அடிக்கப்படலாம்.

'பொறுமையாக இருங்கள்.

ஒன்று மட்டும் உறுதி. "நாளை முதல் புதுக்கோட்டைக்காரர் அடக்கி வாசிப்பார் அல்லது அவர் அடக்கி வைக்கப்படுவார். பார்த்துக் கொண்டே இருங்கள்..." என்றேன்.



"சரியான சப்பைக் கட்டு இது" என்பது போல், என்னைப் பார்த்த அந்த உறவினர், 'என்னையும் நீங்கள் கொஞ்சம் பேச விட்டிருக்கலாம்...' என்றார். இதற்கு நான், குரலற்றவனாகிப் போனேன். வெகுநான் ஆகியும் என் உறவினர் இந்த விஷயம் பற்றி என்னிடம் பேசாததால், பிரச்சினை அடங்கிப் போனதாகவே உணர்ந்தேன். "என்ன ஆச்சு! ஸ்டாலின் அவர்களுக்கு நன்றி சொல்ல வேண்டாமா?" என, உறவினரை நான் கேட்டிருக்க வேண்டும். செய்தேனில்லை!

நமது முதல்வரிடம் உள்ள நல்ல பழக்கம், நல்லது. கெட்டதானால் எவ்வளவு பரபரப்பிலும் தவறாமல் கலந்து கொள்வது. இதில் அவர் அளவு கடந்த நம்பிக்கை கொண்டவராக இருக்கிறார். என்பதாகவே, நான் உணர்ந்திருக்கிறேன். இதில் தரக்கூடிய மகிழ்ச்சியை, மனநிறைவை, ஆறுதலை வேறு எதிலும் தந்து விட முடியாது என்பது, என் கருத்து. இந்த அவரது பண்பு, பாராட்டப்பட வேண்டியது.

எவ்வளவு பரபரப்பிலும், பணிச்சுமையிலும் மின்னல் வேகத்தில் நுழைவார். மூன்றே நிமிடங்கள் தான். அதற்கு மேல் தங்க மாட்டார். புறப்பட்டு விடுவார். முன்வரிசை அமரல், உணவு உண்ணல் என, எவையும் கிடையாது. விசேஷ வீடுகளுக்குச் செல்லும் போது, அவர் கொடுக்கும் பூங்கொத்து, ரோஜாக்களால் ஆனதாகவே இருக்கும். வேறு பூக்கள் இரா. இலை குழை வயல்லாம் அதில் இராது. 2,000, 3,000 ரூபாய் மதிப்பு உடையதாக அப்பூங்கொத்து இருக்கும். வாங்கிக் கொள்பவர்களின் கை கனக்கும். மிகச் சிக்கனமாகவே பேசுவார். ஓரிரை வாக்கியங்களுக்கு மேல் இராது.

என் மகன் வரவேற்பு, என் தம்பி மகன் வரவேற்பு, தங்கை மகன் வரவேற்பு, என் மணி விழா என, எல்லாவற்றுக்கும் வந்துள்ளார்.

இவற்றுள் ஒன்றிரண்டிற்கு நான் அழைக்கப் போகையில், அவர் வீட்டிலேயே இல்லை. நேரில் போய் பத்திரிகை கொடுத்து அழைக்கும் போது, அவர் இல்லாவிட்டாலும், சந்தித்து சின்சியராக அழைத்தால் எப்படி முக்கியத்துவம் தருவாரோ, அதே போல் எடுத்துக் கொண்டு, நிகழ்வில் கலந்து கொள்வார். "சொல்லிவிட்டு வந்தீர்களா; நேரம் குறித்துக் கொண்டு வந்தீர்களா; என் கையில் கொடுத்தீர்களா; போஸ்ட்மேன் போல, 'டெலிவரி' செய்தால் போதுமா,

நான் வந்து விடுவதற்கு; நான் என்ன அவ்வளவு இளக்காரமா?" என்ற கேள்விகள் அற்ற, அவரது பண்பு கண்டு, நான் வியந்தது உண்டு.

இவற்றினாலே என் மணி விழாவிற்கு வந்து, என் கைகளைப் பிடித்துக் கொண்டு, அவர் சொன்னது என்னை வெட்கம்

கொள்ளச் செய்து விட்டது; கொஞ்சம் நெளியவும் செய்தேன். தொடரும்.

நன்றி :

'தினமலர்'

வாரமலர்

மார்ச் 16, 2025